

PRES-RELIZ

Yevropa Ittifoqi loyihasi O‘zbekistonda bioiqtisodiyotni rivojlantirishga hissa qo‘shadi O‘zbekistonda bioiqtisodiyot bo‘yicha ikkinchi xalqaro ilmiy-amaliy forum

2023 yil 2 va 3 may kunlari O‘zbekiston Respublikasi Toshkent davlat agrar universitetida (manzil: Toshkent viloyati, 100700, Qibray tumani, Universitet ko‘chasi 2A) O‘zbekiston Respublikasida bioiqtisodiyot bo‘yicha ikkinchi xalqaro ilmiy-amaliy forumi bo‘lib o‘tadi. “O‘zbekistonda bioresurslarni barqaror boshqarish bo‘yicha bilimlar, tadqiqotlar va ilg‘or tajribalar bioiqtisodiyoti” mavzusida akademik, davlat muassasalari va iqtisodiyotning turli tarmoqlaridagi korxonalar uchun o‘tkaziladi.

Forumning asosiy e‘tibori O‘zbekistonda bioresurslarni, jumladan, biomassani barqaror boshqarish bo‘yicha bilimlar, tadqiqotlar va ilg‘or tajribalar sohasidagi salohiyatni oshirishga qaratiladi.

Forumda tegishli davlat muassasalari va tadbirkorlik subyektlari vakillari, oliy ta‘lim muassasalari o‘qituvchilari va talabalari, Yevropa Ittifoqi va O‘zbekistondan bioiqtisodiyot sohasidagi olimlar va ekspertlar keng qamrovli muloqot o‘tkazish va rivojlanishning mumkin bo‘lgan yo‘nalishlari bo‘yicha amaliy takliflar ishlab chiqish uchun ishtirok etadi.

Evropa Komissiyasi bioiqtisodiyotni qayta tiklanadigan biologik resurslarni ishlab chiqarish va bu resurslar va chiqindilarni oziq-ovqat, ozuqa, biomahsulotlar va bioenergiya kabi qo‘shilgan qiymatga ega mahsulotlarga aylantirish deb ta’riflagan. Ushbu maqsadlarga erishish uchun Yevropa Komissiyasi 2012 yilda “Bioiqtisodiyot Strategiyasini” ishlab chiqdi va uni 2018 yilda yangiladi.

O‘zbekiston bioiqtisodiyotga yanada samarali o‘tish uchun katta imkoniyatlarga ega, biroq bu maqsadlarga erishish uchun ishlab chiqarishga bioiqtisodiy yondashuvlarni joriy etadigan yuqori malakali mutaxassislar kerak. Bu, ayniqsa, tabiiy resurslardan, boshqacha aytganda, bioresurslardan foydalanish bilan bog‘liq bo‘lgan tarmoqlarda iqtisodiy o‘sishni tezlashtiradi.

Forum Latviya Tabiiy fanlari va texnologiyalari universiteti rahbarligidagi “**BioEcUz**” konsorsiumi tomonidan “O‘zbekistonda bioiqtisodiyotni barqaror rivojlantirish bo‘yicha yangi magistratura dasturi” loyihasi doirasida tashkil etiladi. Loyiha **Yevropa Ittifoqining ERASMUS+ dasturi tomonidan moliyalashtiriladi**. Loyiha faoliyati <http://bioecuz.tdau.uz/> saytida taqdim etilgan.

Qo‘shimcha ma’lumot va ishtirok etish uchun elektron pochta orqali bog‘laning. Manzil abduvasikov_aziz@mail.ru, umid.nazarkulov@gmail.com, firuzaza@gmail.com.

Ro‘yxatdan o‘tish uchun havola: https://docs.google.com/forms/d/e/1FAIpQLSclw8Ow3tLkozKRcqQHoVtstzcJFgQ9MjA44_di_V-m0Q59g/viewform

 <p>Co-funded by the Erasmus+ Programme of the European Union</p> <p><i>Forum Yevropa Ittifoqining ERASMUS+ dasturining moliyaviy ko‘magida tashkil etilgan.</i></p>	<p>Project consortium</p>         
<p><i>Evropa Ittifoqi 27 a‘zo davlatdan iborat bo‘lib, ular o‘zlarining nou-xaulari, resurslari va taqdirini bosqichma-bosqich bog‘lashga qaror qildilar. 60 yillik kengayish davrida ular birgalikda madaniy xilma-xillik, bag‘rikenglik va shaxsiy erkinliklarni saqlab qolgan holda barqarorlik, demokratiya va barqaror rivojlanish zonasini qurdilar.</i></p> <p><i>Evropa Ittifoqi o‘z yutuqlari va qadriyatlarini o‘z chegaralaridan tashqaridagi mamlakatlar va xalqlar bilan baham ko‘rish tarafdori. Shu maqsadda Yevropa Ittifoqi O‘zbekiston bilan 1992-yildan buyon hamkorlik faoliyatini yuritmoqda.</i></p>	

